

ماسٹر محمد محمد صاحب خان لکھنؤ

## فضیلت صحابہ

### مجدد الف ثانی کی نظروں میں

بے شک بدلتوں کے قریب کا دلوں کے قریب پر بہت اثر پڑتا ہے۔  
 لہذا کوئی غیر صحابی ولی حضرات صحابہ کرام رضی اللہ عنہم کے ادنیٰ مرتبے کو نہیں پہنچ سکتا۔  
 حضرت اولیں قرنی رحمۃ اللہ علیہ باوجود بڑی شان کے حضرت خیر البشر جناب رسول اکرم صلی اللہ علیہ وسلم  
 کی مبارک صحبت کا شرف حاصل نہ ہونے کی وجہ سے ادنیٰ صحابی کے مرتبے کو بھی نہ پاسکے۔  
 کسی شخص نے حضرت عبدالعزیز بن مبارک سے دریافت کیا کہ حضرت امیر معاویہ رضی اللہ عنہ اور حضرت عمر بن  
 عبدالعزیز رضی اللہ عنہم میں سے کون افضل ہے؟ آپ نے جواب دیا کہ وہ بخبار جو حضرت امیر معاویہ رضی اللہ عنہ کے سواری کے  
 گھوڑے کی ناک میں اس وقت داخل ہوا جب حضرت امیر معاویہ رضی اللہ عنہ حضور صلی اللہ علیہ وسلم کے ساتھ سفر بباد  
 میں تھے۔ وہ (بخبار) حضرت عمر بن عبدالعزیز رضی اللہ عنہ سے ہزار درجہ بہتر ہے (مکتوب ۲۰۴ - دفتر اول)  
 حضرت امیر حمزہ رضی اللہ تعالیٰ عنہ کو شہید کرنے والے حضرت وحشی جو ایک مرتبہ حضور صلی اللہ علیہ وسلم  
 کی مبارک صحبت میں پہنچے ہیں۔ حضرت خیر التابعین اولیں قرنی رحمۃ اللہ علیہ سے بہتر ہیں۔

منارعات صحابہؓ اصحاب کرام رضوان اللہ اجمعین کے باہمی جدال ان پر چھوڑو۔ اور تم اپنی طرف سے  
 کوئی رائے قائم نہ کرو۔ حضرت عمر بن عبدالعزیز نے فرمایا یہ وہ خون ہے جن سے اللہ تعالیٰ نے ہمارے ہاتھ لیا  
 کو پاک رکھا۔ ہم اپنی زبانوں کو ان سے پاک رکھیں۔

حضرت امیر علی کرم اللہ وجہہ کی محبت اہل سنت والجماعت کی شرط ہے اور جو شخص یہ محبت نہیں رکھتا  
 وہ جماعت حقہ اہل سنت والجماعت سے خارج ہے اور وہ خارجی ہے۔ اور جو شخص اس محبت میں افراط و تفریط  
 اختیار کر کے نبی کریم صلی اللہ علیہ وسلم کے صحابہ کو سب و شتم کرتا ہے وہ صحابہ، تابعین اور سلف صالحین کے  
 طریقے کے برخلاف چلتا ہے۔ اسے لافقی کہتے ہیں۔

خارجیوں کا حال یہودیوں کی طرح ہے۔ جنہوں نے عیسیٰ علیہ السلام کی والدہ پر تہمت لگائی اور رافضیوں

کا حال نصاریٰ کا سا ہے۔ جنہوں نے حضرت عیسیٰ علیہ السلام کو محبت کے غلو میں ابن اللہ کہہ دیا۔ خارجی اہلبیت کی عداوت اور آل نبی کے بغض سے خوش ہوتے ہیں۔ اور افضلی اہلبیت کی محبت اور صحابہ کرام کے حق میں بدظن ہو کر سب و شتم کر کے خوش ہوتے ہیں۔ لہذا دونوں گروہوں کا شتر یہود و نصاریٰ کے ساتھ ہو گا۔ جناب نبی کریم صلی اللہ علیہ وآلہ وسلم کی حدیث مبارکہ ہے۔ آپ فرماتے ہیں :-

اذا ذکر اصحابی فاسکو جب میرے صحابہ کا ذکر آئے تو اپنی زبان کو سنبھال کر رکھو۔ کیونکہ اصحابہ کرام عداوت اور آل نبی کے عین شاہد ہیں۔ اس لئے حضرات صحابہ رضوان اللہ علیہم اجمعین کی محبت دین حق کی محبت کی دلیل ہے۔

حضرت صلی اللہ علیہ وسلم کے اصحاب سب کے سب بزرگ ہیں۔ ان سب کو بزرگی اور فضیلت کے ساتھ یاد کرنا چاہئے۔ حضرت خلیفہ سے روایت ہے کہ جناب نبی کریم صلی اللہ علیہ وسلم نے فرمایا کہ اللہ تعالیٰ نے مجھے پسند فرمایا تو میرے لئے میرے اصحاب کو بھی پسند فرمایا۔ ان میں سے بعض کو میرے رشتہ دار اور مددگار پسند فرمائے۔ اور ان کے حق میں جس سے محفوظ فرمایا اسے اللہ نے محفوظ کیا اور جس نے ان کے حق میں مجھے ایذا دی اس نے میرے اللہ کو ایذا دی۔ اور جو میرے اصحاب کے ساتھ محبت رکھتا ہے میری ہی وجہ سے رکھتا ہے۔ اور جو بغض کرتا ہے وہ میری وجہ سے بغض کرتا ہے۔

حضرت عائشہ صدیقہ طاہرہ رضی اللہ تعالیٰ عنہا فرماتی ہیں کہ امت میں برے لوگ وہ ہیں جو آپ کے اصحاب پر دلیر ہیں۔

طرائف میں حضرت ابن عباس رضی اللہ عنہ سے روایت ہے کہ جس نے میرے اصحاب کو گالی دی اس پر اللہ تعالیٰ اور تمام فرشتوں کی لعنت ہے۔ امام مالک رضی اللہ عنہ نے حضرت عمر بن عاص رضی اللہ عنہ کو گالی دینے والے کو قتل کرنے کا حکم دیا ہے۔ یعنی کسی صحابی کو کوئی شخص گالی دے تو اس کا حکم شرعی قتل یا پھانسی ہے۔ یہ فیض صلی اللہ علیہ وسلم کی دعا قبول ہوتی ہے اور پھر آپ (صلی اللہ علیہ وسلم) جیسا مقبول الدعوات کون ہو سکتا ہے؟ آپ فرماتے ہیں :-

”اے اللہ معاویہ کو کتاب حساب سکھا اور عذاب سے محفوظ فرما“ اور دوسری دعائیں فرمائی :-

”اے اللہ اس کو توبہ دے اور مہدی بنا“

عاشق صادق کو چاہئے کہ وہ حضور صلی اللہ علیہ وسلم کے دوستوں کو دوست رکھے اور حضور کے دشمنوں کو اپنا دشمن سمجھے۔

فضیلت شیخین | ایک دن کسی شخص نے بیان کیا کہ لکھا ہے کہ حضرت امیر المؤمنین علی کریم اللہ وجہ کانا  
 رضوان اللہ تعالیٰ اجمعین | بہشت کے دروازے پر لکھا ہوا ہوگا۔ میرے دل میں خیال گذرا کہ حضرات  
 شیخین رضوان اللہ علیہم اجمعین کے لئے ان کے مقام کی کیا خصوصیت ہوگی متکشف ہوا کہ :-  
 ” داخلہ بہ این بہشت بہ استصواب ابو بکر و عمر است “ بہشت میں اس امت کا داخلہ ان دو اکابر کی  
 رائے اور تجویز کے بغیر نہیں ہوگا۔ حضرت سیدنا صدیق اکبر رضی اللہ تعالیٰ عنہ بہشت کے دروازے پر کھڑے  
 ہیں اور لوگوں کے داخل ہونے کی تجویز فرماتے ہیں۔ حضرت سیدنا عمر رضی اللہ تعالیٰ عنہ امتی کا ہاتھ پکڑ کر بہشت  
 میں لے جاتے ہیں۔ ایسا شہود ہوتا ہے جیسے تمام بہشت حضرت سیدنا ابو بکر صدیق رضی اللہ تعالیٰ عنہ کے نور  
 سے لبریز ہے۔

رسالت مآب صلی اللہ علیہ وسلم فرماتے ہیں :-

” لو کان بعدی نبی لکان عمر “۔ اگر میرے بعد کوئی نبی ہوتا تو وہ عمر ہوتا۔

امام غزالی نے لکھا ہے کہ سیدنا فاروق اعظم رضی اللہ عنہ کی شہادت کے بعد حضرت عبد اللہ ابن عمر رضی اللہ عنہما نے صحابہ کرام  
 رضوان اللہ اجمعین کی مجلس میں فرمایا۔ آج عمر رضی اللہ عنہ کی شہادت کے بعد نو حصے علم اٹھ گیا۔ اور اس کی مزید تشریح  
 کے بعد فرمایا۔ کہ میری مراد علم سے علم باللہ ہے۔ نہ کہ علم حیض و نفاس۔

حضرت علی کریم اللہ وجہ فرماتے ہیں۔ مہاجرین و انصار و السابقین و الاولین اپنے درمیان عمر کے اس امتیاز  
 پر متفق تھے کہ ان کی زبان پر سیکتہ بولتا ہے۔ حضرات شیخین موت کے بعد بھی جدا نہیں ہوتے۔ اور ان کا حشر بھی  
 آنحضرت صلی اللہ علیہ وسلم کے ساتھ ہوگا۔ تابعین اولیاد امت نے کشف صحیح کے نور و اخبار صارتہ و اخبار کاملہ  
 سے شیخین کے کمالات کو دریافت کیا ہے۔ اور ان کے فرائض کو جان کر ان کے افضل ہونے کا متفقہ فیصلہ کیا ہے  
 اور اس پر تمام کا اجماع ہے۔ ان کے بعد کے اولیاد کا جو کشف ہوگا اگر اکابر کی رائے کے خلاف ہوگا اسے  
 قابل رد کر دیں گے۔ اور ایسے کشف کا کوئی اعتبار نہیں۔

امام بخاری نے ابن عمر رضی اللہ عنہما سے روایت کی ہے کہ ہم نبی کریم صلی اللہ علیہ وسلم کے زمانہ حین حیات میں بھی کسی کو  
 ابو بکر اور پھر عمر اور پھر عثمان کے برابر نہیں سمجھتے تھے۔ پھر آپ کے اصحاب میں سے کسی کو ایک دوسرے پر ترجیح  
 اور فضیلت نہیں دیتے تھے۔

مسئلہ حنفی کی جامعیت | آج صبح کے حلقے میں حضرت الیاس اور حضرت خضر علی نبینا علیہ السلام کو  
 روحانی صورت میں دیکھا، تشریف لائے۔ روحانی ملاقات میں حضرت خضر علیہ السلام نے فرمایا کہ ہم عالم ارواح  
 سے ہیں۔ ہماری ارواح کو حرکات و سکنات جسمی عبادات وغیرہ ہماری روحوں سے وقوع پذیر ہوتی ہیں ہم  
 (بیشہ صفحہ ۵۷ پر)